

### ముఖ్యమంత్రి పర్యటన ఏర్పాట్లను పరిశీలించిన అదనపు కలెక్టర్

- 18న ముఖ్యమంత్రి పర్యటన
- సందర్భంగా ఏర్పాట్ల పరిశీలన



ఖమ్మం /స్టాఫ్ రిపోర్టర్ జనవరి 13 (అక్షరం న్యూస్) ఈ నెల 18న రాష్ట్ర ముఖ్యమంత్రి ఖమ్మం జిల్లాలో పర్యటించనున్న సందర్భంగా మద్దులపల్లి జైవన్తియ ప్రాంతంలో చేయవలసిన ఏర్పాట్లను అదనపు కలెక్టర్ పి. శ్రీనివాస రెడ్డి, సంబంధిత అధికారులతో కలిసి మంగళవారం సాయంత్రం పరిశీలించారు. ప్రోటోకాల్, శంకుస్థాపన పనులు, హెలిప్యాడ్ స్థలం, ఇతర ఏర్పాట్లపై సంబంధిత అధికారులతో చర్చించి పలు సూచనలు చేశారు. ఈ కార్యక్రమంలో మద్దులపల్లి మార్కెట్ కమిటీ చైర్మన్ హరినాథ్ బాబు, జిల్లా మార్కెటింగ్ శాఖ అధికారి ఎం.ఎ అలీమ్, ఆర్ అండ్ బి, ఇరిగేషన్, పోలీస్, సంబంధిత అధికారులు పాల్గొన్నారు.

### సిరిసేడు గ్రామంలో సీసీ కెమెరాల ప్రారంభం

- సీసీ కెమెరాలు ప్రతి గ్రామాల్లో ఏర్పాటు చేసుకోవాలి.
- హుజూరాబాద్ ఏసీపి మాధవ



కరీంనగర్/ఇల్లందకుంట/జనవరి 13/అక్షరం న్యూస్: మండలంలోని సిరిసేడు గ్రామంలో నూతనంగా ఏర్పాటుచేసిన సిసీ కెమెరాలను హుజూరాబాద్ ఏసీపి మాధవ ప్రారంభించారు. ఈ సందర్భంగా ఏసీపి మాధవుడు తూ సిరిసేడు గ్రామాన్ని ఆదర్శంగా తీసుకొని మండలంలోని అన్ని గ్రామాల్లో సీసీ కెమెరాలను ఏర్పాటు చేసుకోవాలని ప్రజలకు సూచించారు. గ్రామాల్లో జరిగే దొంగతనాలు అరికట్టాలంటే సిసి కెమెరాలు ఎంత ఉపయోగకరంగా ఉంటాయని అన్నారు. ఈ కార్యక్రమంలో జమ్మికుంట రూరల్ సిఐ కె లక్ష్మీనారాయణ ఇల్లందకుంట ఎస్సై ఎం క్రాంతి కుమార్, గ్రామ సర్పంచ్ రేణికుంట్ల శ్యామల కుమార్, తదితరులు పాల్గొన్నారు.

### రోడ్డు భద్రత అందరి బాధ్యత

- ప్రమాదాలు నివారించడమే లక్ష్యం
- పెద్దపల్లి డీసీపీ రామ్ రెడ్డి



పెద్దపల్లి టౌన్ జనవరి 13 అక్షరం న్యూస్ రోడ్డు ప్రమాదాల వల్ల ప్రాణాలు ఎన్నో పోతున్నాయని వాటి వల్ల కుటుంబాలు రోడ్డున పడుతున్నాయని వాటి నివారణే లక్ష్యంగా పోలీస్ శాఖ పని చేస్తుందని పెద్దపల్లి డీసీపీ రామ్ రెడ్డి అన్నారు. మంగళవారం పెద్దపల్లి రూరల్ ఎస్ ఐ మల్లేష్ అధ్యక్షులతో పెద్దపల్లి రూరల్ గ్రామంలో అరెస్ట్ అలైన్ కార్యక్రమాన్ని నిర్వహించారు. ఈ కార్యక్రమానికి ముఖ్య అతిథులుగా పెద్దపల్లి డీసీపీ రామ్ రెడ్డి, ఏసీపి జి .కృష్ణ హాజరు అయ్యారు. ఈ సందర్భంగా ప్రమాదాల బారిన పడి నష్టపోయిన కుటుంబాల ఆర్థిక స్థితి, వారి బాధలను తెలుసుకున్నారు. అనంతరం డీసీపీ రామ్ రెడ్డి మాట్లాడుతూ రోడ్డు భద్రత వారోత్సవాల్లో భాగంగా ప్రమాదాల నివారణకు అవగాహన కార్యక్రమాలు నిర్వహిస్తున్నామని అన్నారు. వాహనదారులు తప్పనిసరిగా హెల్మెట్ ధరించాలని, కారు డ్రైవ్ చేసేపుడు సీట్ బెల్ట్ వినియోగించాలన్నారు. వాహనాలు నడిపే వారి మద్దుల సేవించారని అలా చేసిన వారి పై చట్ట రీత్యా చర్యలు తీసుకుంటామన్నారు. 18 ఏళ్ల వయసు నిండిన వారు మాత్రమే వాహనాలు నడపాలని, వారు కూడా డ్రైవింగ్ లైసెన్స్ కలిగి ఉండాలన్నారు. రోడ్డు భద్రత నియమాలు పాటిస్తూ ప్రమాదాల నివారణకు ప్రతి ఒక్కరు సహకరించాలన్నారు. అనంతరం గ్రామస్థలతో ప్రతిష్ట చేయించారు. ఈ కార్యక్రమంలో పెద్దపల్లి సిఐ ప్రవీణ్ కుమార్, ట్రాఫిక్ సీఐ అనిల్ కుమార్, పెద్దపల్లి రూరల్ ఎస్ ఐ మల్లేష్, గ్రామాల సర్పంచ్ లు కాల్వల తిరుపతి, రిణా - నంతోష్, వార్డు సభ్యులు , ఆటో యూనియన్ సభ్యులు పాల్గొన్నారు


### ప్రభుత్వ ఆసుపత్రుల్లోనే ప్రసవాలు జరగాలి

- ఫుల్ టర్మ్ గర్భిణీల ట్రాకింగ్ పై ప్రత్యేక దృష్టి
- డి.ఎం.హెచ్.ఎస్ డా. కె. ప్రమోద్ కుమార్



పెద్దపల్లి ప్రతినధి, జనవరి 13 అక్షరం న్యూస్; జిల్లాలో ప్రభుత్వ ఆసుపత్రుల్లో ప్రసవాల సంఖ్యను పెంచాలని అవసరం ఉందని జిల్లా వైద్య ఆరోగ్య శాఖాధికారి డా. కె. ప్రమోద్ కుమార్ అన్నారు. ఈ రోజు జిల్లా వైద్య ఆరోగ్య శాఖ కార్యాలయంలో నిర్వహించిన ఆశా నోడల్ సూపర్వైజర్ల నెలవారీ సమీక్షా సమావేశంలో ఆయన మాట్లాడుతూ, ప్రతి ఫుల్ టర్మ్ గర్భిణీని తప్పనిసరిగా ట్రాక్ చేసి, ప్రభుత్వ ఆసుపత్రుల్లోనే ప్రసవం జరిగేలా చర్యలు తీసుకోవాలని సూచించారు. ప్రతి గర్భిణీతో కలిసి ప్రసవ ప్రణాళిక రూపొందించి, జీజీహెచ్ రామగుండం, డిహెచ్ పెద్దపల్లి, సీహెచ్ సీలు సుల్తానాబాద్, మంధని వంటి ప్రభుత్వ ఆసుపత్రుల్లో ప్రసవం జరిగేలా అవగాహన కల్పించాలని అన్నారు. ప్రభుత్వ ఆసుపత్రుల్లో ప్రత్యేక శిక్షణ పొందిన స్టాఫ్ నర్సులు, గైసకాలజీ నిపుణులు, పిల్లల వైద్య నిపుణులు అందుబాటులో ఉన్నారని ప్రజలకు తెలియజేయాలని సూచించారు. ప్రసవాల కోసం 102 అంబులెన్స్ సేవలను వినియోగించుకోవాలని, ఆశాలు గర్భిణీల వెంట ఆసుపత్రికి వెళ్లాలని ఆదేశించారు. స్టాఫ్ నర్సులు మరియు వైద్య సిబ్బంది గర్భిణీలు, రోగులతో మర్యాదపూర్వకంగా వ్యవహరించి, ప్రభుత్వ ఆసుపత్రుల సేవలపై నమ్మకం కలిగించేలా పనిచేయాలని పేర్కొన్నారు. క్షయవ్యాధి లక్షణాలు ఉన్నవారికి తుమ్మ పరీక్షలు, అవసరమైన ఎక్స్-రే స్ట్రీనింగ్ తప్పనిసరిగా నిర్వహించాలని తెలిపారు. లెప్టోస్ కేస్ డిటెక్షన్ క్యాంపెన్ లో గుర్తించిన అనుమానితులకు వెంటనే స్ట్రీనింగ్ చేసి, లెప్టోస్ నిర్ధారణ అయిన వారికి చికిత్స ప్రారంభించాలని సూచించారు. 30 ఏళ్లు పైబడిన వారందరికీ ఎన్సీడీ స్ట్రీనింగ్ నిర్వహించి, వారి వివరాలను ఆన్లైన్లో నమోదు చేయాలని, అధిక రక్తపోటు, మధుమేహం ఉన్నవారికి నిరంతరంగా మందులు అందేలా చూడాలని ఆదేశించారు. ఈ సమావేశంలో ప్రోగ్రాం అధికారులు డా. బి. శ్రీరాములు, డా. వి. వాణిశ్రీ, డా. కె.వి. సుధాకర్ రెడ్డి, వైద్య అధికారి డా. లక్ష్మీ భవాని, ఆశా నోడల్ ఆఫీసర్ సిహెచ్.ఓ దయామని, ఆశా నోడల్ సూపర్వైజర్లు తదితర వైద్య సిబ్బంది పాల్గొన్నారు.

### మధిర మున్సిపాలిటీలో డ్రైయిన్స్, లైటెనింగ్ వాల్ నిర్మాణానికి 140 కోట్లు మంజూరు



డిప్యూటీ సీఎం భట్టి విక్రమార్క మల్లు ఖమ్మం /స్టాఫ్ రిపోర్టర్ జనవరి 13 (అక్షరం న్యూస్) మధిర నియోజకవర్గం మధిర మున్సిపాలిటీ పరిధిలో డ్రైయిన్స్, వైరా నది రిటైనింగ్ వాల్ నిర్మాణానికి 140 కోట్ల రూపాయల ప్రత్యేక అభివృద్ధి నిధులు రాష్ట్ర ప్రభుత్వం మంజూరు చేసిందని డిప్యూటీ సీఎం భట్టి విక్రమార్క మల్లు మంగళవారం ఒక ప్రకటనలో తెలిపారు. 40 కోట్ల రూపాయలతో మధిర మున్సిపాలిటీ పరిధిలో డ్రైయిన్ నిర్మాణం పనులు, 65 కోట్ల రూపాయలతో వైరా నది వెంట వరద నివారణ కోసం రిటైనింగ్ వాల్ నిర్మాణం, ప్రస్తుతం ఉన్న మురుగునీటి కాలువల అభివృద్ధి పనులకు 35 కోట్ల నిధులు మంజూరు అయినట్లు డిప్యూటీ సీఎం ఆ ప్రకటనలో తెలిపారు.

### సంస్కృతి, సంప్రదాయాలకు ప్రతిబింబం ముగ్గుల పోటీలు సర్వంచ్ బైతి దుర్గమ్మ బైతి నవీన్



రాజన్న సిరిసిల్ల/ముస్తాబాద్/జనవరి-12(అక్షరం న్యూస్) సంస్కృతి, సంప్రదాయాలకు ముగ్గుల పోటీలు ప్రతిబింబం మనీ తెర్లు మద్ది సర్పంచ్ బైతి దుర్గమ్మ -నవీన్ అన్నారు. తెలంగాణ సంస్కృతి సాంప్రదాయాలను ప్రతి మహిళ కాపాడాలని ఆకాంక్షించారు. తెర్లుమద్ది గ్రామంలో సర్పంచ్ .బైతి దుర్గమ్మ- బైతి నవీన్ అధ్యక్షులతో ముగ్గుల పోటీ నిర్వహించారు. ఈ కార్యక్రమం లో 14 మంది గ్రామ ఆడపడుచులు పాల్గొన్నారు. మొదటి బహుమతిగా రు 2016 విలువ కలిగిన చీర ను రెండవ బహుమతిగా రు 1016 విలువ కలిగిన చీర ను మూడవ బహుమతిగా రు 516 విలువ కలిగిన చీర ను బహుకరించారు. పాల్గొన్న ప్రతి ఒక్కరికి ప్రోత్సహక బహుమతులు అందచేశారు. ఈ కార్యక్రమంలో వార్డ్ సభ్యులు చిర్రం మహేష్ కొమ్మెట రాజు కొమ్మెట రాజలింగయ్య అంతడుపుల దేవయ్య కొండం విష్ణు గోక స్వామి లు గ్రామస్థులు బైతి యాదగిరి గంగ్గల్ యాదగిరి ఈసారి సాగర్ లు పాల్గొన్నారు.

### మైనార్టీ బాలికల పాఠశాలపై తప్పుడు ప్రచారం తగదు తల్లిదండ్రుల ఖండన



మంచెర్యాల జిల్లా /బెల్లంపల్లి / జనవరి 13 /అక్షరం న్యూస్ బెల్లంపల్లి పట్టణంలోని మైనార్టీ బాలికల రెసిడెన్షియల్ పాఠశాలపై కొందరు ఉద్దేశపూర్వకంగా తప్పుడు ప్రచారం చేయడం నరికాదని పాఠశాల విద్యార్థుల తల్లిదండ్రులు స్పష్టం చేశారు. మంగళవారం బెల్లంపల్లి ప్రెస్ క్లబ్ లో ఏర్పాటు చేసిన విలేకరుల సమావేశంలో వారు ఈ మేరకు మాట్లాడారు. ఈ నెల 1వ తేదీన పాఠశాల సిబ్బంది విద్యార్థులను పక్కనే ఉన్న ఎగ్జిబిషన్ కు తల్లిదండ్రుల అనుమతితోనే తీసుకువెళ్లారని తెలిపారు. ఎగ్జిబిషన్ కు వెళ్లేందుకు ఒక్కో విద్యార్థికి తామే రూ.150 చొప్పున అందజేశామని చెప్పారు. అయితే ఆ సమయంలో విద్యార్థులకు ఫుడ్ పాయిజన్ జరిగిందంటూ జరుగుతున్న ప్రచారం పూర్తిగా అవాస్తవమని తల్లిదండ్రులు ఖండించారు. పట్టణంలో అన్ని సౌకర్యాలతో కొనసాగుతున్న ఈ పాఠశాలలో మంచి విద్యాబోధన జరుగుతోందని, విద్యార్థులకు ఎలాంటి ఇబ్బందులు లేవని పేర్కొన్నారు. పాఠశాల ప్రతిష్ఠను దెబ్బతీయాలనే ఉద్దేశంతో కొందరు పనిగట్టుకుని తప్పుడు ప్రచారం చేస్తున్నారని ఆరోపించారు. ఈ వ్యవహారంపై జిల్లా ఉన్నతాధికారులు సమగ్ర విచారణ జరిపి బాధ్యులపై తగిన చర్యలు తీసుకోవాలని తల్లిదండ్రులు డిమాండ్ చేశారు. ఈ సమావేశంలో కే. మాధవి, పి. స్రవంతి, మైమున్నా తస్మిమ్, ఎం.డి. మహమ్మద్, ఎం.డి. గౌస్, హామీమ్, సీకే లక్ష్మణ్ లతో పాటు డబ్లీవ్, షబానా, తలుసు, షమీం, శారద తదితర విద్యార్థుల తల్లిదండ్రులు పాల్గొన్నారు.

### బెల్లంపల్లిలో చైనా మాంజా విక్రేతలపై పోలీసుల ఉక్కుపాదం ఇద్దరిపై కేసులు నమోదు, భారీగా మాంజా స్వాధీనం



మంచెర్యాల జిల్లా /బెల్లంపల్లి /జనవరి 13 /అక్షరం న్యూస్ - పర్యావరణానికి, ప్రాణాలకు హాని కలిగించే నిషేధిత చైనా మాంజా విక్రయాలపై బెల్లంపల్లి పోలీసులు కఠిన చర్యలు చేపట్టారు. పోలీస్ శాఖ జారీ చేసిన నిబంధనలను అతిక్రమించి, రహస్యంగా చైనా మాంజా విక్రయిస్తున్న ఇద్దరు వ్యాపారులపై బెల్లంపల్లి వన్ టౌన్ పోలీసులు కేసులు నమోదు చేశారు. ?వివరాలకోకి వెళ్తే... చైనా మాంజా అమ్మకూడదని పోలీస్ శాఖ ముందస్తు హెచ్చరికలు జారీ చేసినప్పటికీ, కొందరు వ్యాపారులు వాటిని బేభాతరు చేస్తూ విక్రయాలు కొనసాగిస్తున్నారు. ఈ క్రమంలో అందిన విశ్వసనీయ సమాచారం మేరకు, బెల్లంపల్లి వన్ టౌన్ ఎస్.హెచ్.ఓ కె. శ్రీనివాస రావు ఆధ్వర్యంలో పోలీసు సిబ్బంది రెండు బృందాలుగా విడిపోయి పట్టణంలోని పలు దుకాణాల్లో ఆకస్మిక సోదాలు నిర్వహించారు.?మొదటగా పోస్ట్ ఆఫీస్ బస్టికి చెందిన వెంగళ విజయ దుకాణంపై దాడి చేసి 5 చైనా మాంజా చుట్టలను స్వాధీనం చేసుకున్నారు. (జటి చీ.శీ. 10/2026)?రెండవ కేసు: అదే ప్రాంతానికి చెందిన వెంగళ రాజమల్లు దుకాణంలో సోదాలు నిర్వహించి 3 చైనా మాంజా చుట్టలు, 60 మాంజా ప్యాకెట్లను స్వాధీనం చేసుకున్నారు. (జటి చీ.శీ. 11/2026)?వీరిద్దరిపై కొత్త చట్టం ప్రకారం చీమా సెక్షన్స్ 223, 125 తో పాటు ఎన్సెరాన్సెంట్ ప్రొటెక్షన్ యాక్ట్ సెక్షన్ 5 డి 15 కింద కేసులు నమోదు చేసినట్లు పోలీసులు తెలిపారు. ఈ సందర్భంగా ఎస్.హెచ్.ఓ కె. శ్రీనివాస రావు మాట్లాడుతూ.. “చైనా మాంజా వల్ల పక్షులే కాకుండా, మనుషుల ప్రాణాలు కూడా పోయే ప్రమాదం ఉంది. సంక్రాంతి పండుగను సాధారణ దారంతో ఆనందంగా జరుపుకోవాలి. నిబంధనలు అతిక్రమించి ఎవరైనా చైనా మాంజా అమ్మితే ఎంతటి వారైనా సరే ఉపేక్షించబోం, కఠిన చర్యలు తీసుకుంటాం” అని హెచ్చరించారు. ప్రజలందరూ పోలీసులకు సహకరించి సురక్షితమైన పండుగ జరుపుకోవాలని ఆయన కోరారు.

### మధిర మున్సిపాలిటీలో వరద ముప్పుకు శాశ్వత పరిష్కారం..

140 కోట్లు మంజూరు చేసిన మున్సిపల్ శాఖ ఖమ్మం/ స్టాఫ్ రిపోర్టర్ జనవరి 13 (అక్షరం న్యూస్) మధిర మున్సిపాలిటీ నీ రాష్ట్రంలోనే మోడల్ మున్సిపాలిటీగా తీర్చిదిద్దడమే లక్ష్యమని డిప్యూటీ సీఎం భట్టి విక్రమార్క మల్లు ఇప్పటికే ప్రకటించారు. ఈ కార్యక్రమంలో భాగంగా మధిర మున్సిపాలిటీలో వరద నీటి ముప్పు సమస్యను శాశ్వతంగా పరిష్కరించేందుకు ప్రతిపాదించిన పనులకు గాను మున్సిపల్ అర్బన్ డెవలప్మెంట్ శాఖ నుంచి 140 కోట్లు మంజూరు చేస్తూ మంగళవారం ప్రభుత్వం ఉత్తర్వులు విడుదల చేసింది. ప్రతి ఇంటి నుంచి వచ్చే మురుగునీటి తరలింపుకు ఇప్పటికే అందర్ గ్రౌండ్ డ్రైనేజీ పనులు ఓవైపు జరుగుతుండగా తాజాగా మంజూరైన భారీ మొత్తం నిధులతో వరద ముప్పు లేకుండా శాశ్వత పరిష్కారానికి మార్గం సుగమయింది. స్పెషల్ డెవలప్మెంట్ ఫండ్ కింద 140 కోట్లు మంజూరు అయ్యాయి. వరద నీటి కాలువలు, మధిర మున్సిపాలిటీ నీ వైరా నది వరద ముప్పు నుంచి శాశ్వత ముగా విముక్తి కల్పించేందుకు భారీ రిటైనింగ్ వాల్, ప్రస్తుతం మధిర మున్సిపాలిటీలో ఉన్న వరద నీటి కాలువలకు రీ డిజైనింగ్ పనులు తాజా నిధుల ద్వారా చేపట్టనున్నారు. పట్టణంలో వరద నీటిని మళ్లించేందుకు ఆర్పిఎం చర్చి రోడ్డు నుంచి సాయిబాబా టెంపుల్ వరకు రైల్వే అందర్ బ్రిడ్జి మీదుగా వరద కాలువ నిర్మాణం చేపట్టనున్నారు. పులకడం వారి వీధి/ = బి నబ్ డివిజన్ ఆఫీసు నుంచి శివాలయం వరకు, రామాలయం నుంచి యాదవ బజార్ వరకు, రైస్ మిల్ నుంచి డంపింగ్ యార్డ్ వరకు, వ్యవసాయ మార్కెట్ నుంచి డంపింగ్ యార్డ్ వరకు, ఇల్లందులపాడు ప్రాంతంలో అదేవిధంగా మదుపల్లి ప్రాంతంలో, ఆంజారుపేట, మరియి శివాలయం నుంచి రాయపట్నం బ్రిడ్జి వరకు మొత్తం వరద కాలువల నిర్మాణానికి రూ.40 కోట్లు ఖర్చు చేయనున్నారు. మధిర మున్సిపాలిటీ వెంట ప్రవహిస్తున్న వైరా నది పొడవునా మొత్తంగా భారీ రిటైనింగ్ వాల్ నిర్మాణానికి రూ.65 కోట్ల రూపాయలు వెచ్చించనున్నారు.